



All India Institute of Medical Sciences

अखिल भारतीय आयुर्विज्ञान संस्थान

फुलवारीशरीफ, पटना-801505

## जनसूचना

हमारी भर्ती प्रक्रिया बेहद पारदर्शी है और कुछ इस तरह से बनाई गई है कि हम भर्ती नियमों के तहत, योग्य व्यक्तियों को रोजगार दे सकें। एम्स पटना भर्ती प्रक्रिया के लिए आवेदन शुल्क (जैसा कि हमारे विज्ञापन में स्पष्ट है) के अतिरिक्त कोई पैसा नहीं लेता। हमारे संज्ञान में आया है कि कुछ शरारती तत्व पैसे लेकर एम्स में नौकरी दिलाने का लालच देकर लोगों से फर्जी तरीके से पैसे ले रहे हैं, इसलिए एम्स पटना उम्मीदवारों, आवेदनकर्ताओं और जनता को यह सलाह देता है कि वे अपने हित के लिए, ऐसे शरारती तत्वों का शिकार बनने से बचें, जो एम्स पटना की विभिन्न इकाइयों में नौकरी दिलाने का झांसा दे रहे हैं। एम्स पटना किसी भी पद की बहाली के लिए बाकायदा राष्ट्रीय दैनिक अखबारों/रोजगार समाचार में रिक्तियां प्रकाशित करता है और साथ ही यह जानकारी संस्थान की वेबसाइट [www.aiimspatna.org](http://www.aiimspatna.org) पर भी उपलब्ध कराता है। विज्ञापनों में बतायी गई चयन प्रक्रिया के अनुरूप ही चयन किया जाता है। यह चयन बिना किसी पैसे के लेनदेन के, लिखित परीक्षा/साक्षात्कार या इन दोनों के बाद ही होता है। हमारी भर्ती प्रक्रिया बड़े स्तर पर इंटरनेट से जुड़ी हुई है। आवेदन करने से लेकर, एम्स पटना द्वारा चयनित उम्मीदवारों को नियुक्ति पत्र देने तक का काम भर्ती विभाग की वेबसाइट से होता है। संस्थान ने किसी भी व्यक्ति/संस्थान/निकाय को यह अधिकार नहीं दिया है कि वह एम्स पटना की ओर से नियुक्ति पत्र जारी करे या बहाली कराने के एवज में पैसे जमा करे। "हम जनता को बड़े स्तर पर आगाह करते हैं कि ऐसे धोखेबाजों से सावधान रहें जो एम्स पटना या इसकी विभिन्न इकाइयों में नौकरी दिलाने के लिए पैसे लेने/भुगतान/पैसे स्थानांतरित करने के लिए कहता है। इस विषय में कोई संदेह होने की स्थिति में वेबसाइट पर दिए गए संपर्क नंबर पर सुबह 9:30 से शाम 5:30 बजे तक किसी भी कार्यदिवस में संपर्क किया जा सकता है।"

एम्स पटना, भर्ती कराने वाली ऐसी किसी भी एजेंसी की अवैध गतिविधियों के लिए जिम्मेदार नहीं होगा। संस्थान केवल उस चयन प्रक्रिया के लिए उत्तरदायी होगा, जिसके लिए विज्ञापन निकाला गया है।